

23 دسمبر کو ملتان میں منعقد ہونے والا جلسہ اس ملک کو ترقی و خوشحالی کی راہ پر گامزن کر دے گا، اراکین رابطہ کمیٹی قائد تحریک جناب الطاف حسین کا فلسفہ ملک کے کونے کونے میں پھیل چکا ہے اور لوگ قائد تحریک جناب الطاف حسین کے ہاتھ مضبوط کرنے کے لئے جوق در جوق ایم کیو ایم کے پرچم تلے جمع ہو رہے ہیں۔

پنجاب بلخصوص ملتان کے عوام الطاف حسین کی آواز پر لبیک کہتے ہوئے اس دن ایک نئی تاریخ رقم کریں گے ملتان زون میں زونل انچارج و جوائنٹ انچارج، ملتان کے ڈسٹرکٹ انچارج کا اجلاس سے خطاب

ملتان --- 30 نومبر، 2011ء

متحدہ قومی موومنٹ کی رابطہ کمیٹی کے اراکین سیف یار خان، افتخار اکبر رندھاوا، نے ملتان زون میں زونل انچارج و جوائنٹ انچارج اور ملتان زون و ڈسٹرکٹ کے ذمہ داران کے اجلاس سے خطاب کرتے ہوئے کہا کہ 23 دسمبر کو ملتان میں منعقد ہونے والا جلسہ اس ملک کو ترقی و خوشحالی کی راہ پر گامزن کر دے گا۔ انہوں نے کہا کہ پنجاب بالخصوص ملتان کے عوام الطاف حسین کی آواز پر لبیک کہتے ہوئے اس دن ایک نئی تاریخ رقم کریں گے اور وہ دن پاکستان کے روشن مستقبل کی ضمانت ہوگا۔ انہوں نے کہا کہ ظالموں سے نجات اور ترقی کا راستہ عوام منتخب کریں گے اور اپنے اندر سے قیادت کو نکال کر ملک کے ایوانوں میں بھیجے گئے تاکہ ملک میں غریب و مظلوم عوام کی حکمرانی قائم ہو۔ انہوں نے کہا کہ قائد تحریک جناب الطاف حسین کا فلسفہ ملک کے کونے کونے میں پھیل چکا ہے اور لوگ قائد تحریک جناب الطاف حسین کے ہاتھ مضبوط کرنے کے لئے جوق در جوق ایم کیو ایم کے پرچم تلے جمع ہو رہے ہیں۔ اب وہ وقت دور نہیں جب غریب و مظلوم عوام اپنے مشن میں کامیاب ہونگے اور ملک میں انقلاب برپا کریں گے۔ انہوں نے کہا کہ 23 دسمبر کو ملتان میں جلسہ عام منعقد کیا جا رہا ہے جس میں قائد تحریک جناب الطاف حسین پنجاب کے غیر عوام سے ٹیلی فونک خطاب کریں گے۔ انہوں نے ذمہ داران و کارکنان پر زور دیا کہ وہ جلسے کی تیاریوں میں مصروف ہو جائیں اور عوام سے گھر گھر رابطہ قائم کریں اور حق پرستی کا پیغام ہر گلی گلی کوچے کوچے پہنچائیں۔ اس موقع پر سینٹرل ایگزیکٹو کونسل کے رکن شمشاد جعفری، صوبائی تنظیمی کمیٹی پنجاب کے انچارج محمد حسین و جوائنٹ انچارج و سیم قریشی، ارشد ظفیر اور اراکین کمیٹی فیض اللہ، ندیم رازی، عبدالحق بھی موجود تھے۔

”قومی یکجہتی و استحکام پاکستان ڈے“ قومی جذبے سے منا کر ثابت کر دیا گیا ہے کہ پاکستانی قوم کسی بھی بیرونی جارحیت کے

خلاف اور وطن عزیز کے دفاع کیلئے بڑی سے بڑی قربانی دینے کے جذبے سے سرشار ہے

جناب الطاف حسین نے ملک کی سلامتی اور خود مختاری پر حملے کے خلاف ملک بھر میں قومی یکجہتی و استحکام پاکستان ڈے منانے

کا بروقت فیصلہ کیا جس کے انتہائی دور رس نتائج برآمد ہونگے

قومی یکجہتی و استحکام پاکستان ڈے کی کامیابی پر نائن زیر اور انٹرنیشنل سیکریٹریٹ میں بڑی تعداد میں مبارکباد کے پیغامات موصول ہوئے ہیں

پیغامات میں ”قومی یکجہتی و استحکام پاکستان ڈے“ منانے کا زبردست خیر مقدم اور اس کی کامیابی کو

وطن عزیز کے استحکام کیلئے بڑا اور عملی کارنامہ قرار دیا گیا ہے

کراچی --- 30، نومبر 2011ء

مختلف شعبہ ہائے زندگی سے تعلق رکھنے والے افراد نے کہا ہے کہ پاکستان کی فوجی چیک پوسٹ پر امریکی و نیٹو افواج کے بلا اشتعال حملے اور اس کے نتیجے میں پاک فوج کے افسران و جوانوں کے شہید و زخمی ہونے کے خلاف قائد تحریک جناب الطاف حسین کی اپیل پر ملک بھر کے عوام نے ”قومی یکجہتی و استحکام پاکستان ڈے“ قومی جذبے کے ساتھ منا کر ثابت کر دیا ہے کہ پاکستانی قوم کسی بھی بیرونی جارحیت کے خلاف اور وطن عزیز کے دفاع کیلئے بڑی سے بڑی قربانی دینے کے جذبے سے سرشار ہے قومی یکجہتی و استحکام پاکستان ڈے کی بھرپور کامیابی پر ایم کیو ایم کے مرکز نائن زیر و عزیز آباد اور انٹرنیشنل سیکریٹریٹ لندن میں بڑی تعداد میں مبارکباد کے پیغامات موصول ہوئے جن میں انہوں نے وطن عزیز کی سلامتی اور خود مختاری پر حملے کے خلاف جناب الطاف حسین کی جانب سے ”قومی یکجہتی و استحکام پاکستان ڈے“ منانے کا زبردست خیر مقدم کیا اور اسے وطن عزیز کی سلامتی اور استحکام کیلئے ایک بڑا اور عملی کارنامہ قرار دیا ہے۔ ان پیغامات میں کہا گیا ہے کہ جناب الطاف حسین نے ملک کی سلامتی اور خود مختاری پر حملے کے خلاف ملک بھر میں قومی یکجہتی و استحکام پاکستان ڈے منانے کا بروقت فیصلہ کیا اور اس کے نہ صرف انتہائی دور رس نتائج برآمد ہونگے بلکہ اس کے اثرات جارحیت میں ملوث امریکی و نیٹو فورسز پر بھی مرتب ہونگے

عوام کا کہنا تھا کہ ملک و قوم آج جس نازک صورتحال سے دوچار ہے اس میں ہر قدم انتہائی پھونک پھونک کر رکھنے اور ایسی حکمت عملی اور پالیسی اپنانے کی اشد ضرورت ہے جس کے تحت نہ صرف اندرونی طور پر سیاسی و مذہبی جماعتوں کو ملکی دفاع اور استحکام کیلئے متحد و منظم کیا جاسکے بلکہ بیرونی دنیا کیلئے بھی اس پر بھرپور منوقف اختیار کیا جائے۔ ان کا کہنا تھا کہ ایم کیو ایم کے تحت قومی یکجہتی و استحکام پاکستان ڈے جس بھرپور انداز سے منایا گیا ہے اور ملک بھر کے عوام نے اس میں شامل ہو کر جس طرح سے حب الوطنی کے جذبات کا اظہار کیا ہے اس نے پاکستان کو استحکام بخشا ہے۔

فرقہ واریت کے خاتمے کیلئے ایم کیو ایم کی کاوشیں قابل تقلید ہیں، حافظ محمد سلونی اہلحدیث، علامہ شبلی رضا زیدی، علی کرار نقوی، اطہر مشہدی اور اطہر حسین محرم الحرام میں فرقہ وارانہ ہم آہنگی کے فروغ کیلئے رابطہ کمیٹی کے ارکان شعیب بخاری، وسیم آفتاب اور سیف یار خان کی علمائے کرام سے ملاقاتیں رابطہ کمیٹی کے اراکین وسیم آفتاب اور ڈاکٹر صغیر احمد کا امام بارگاہ شاہ نجف مارٹن کوارٹر اور شاہ خراساں نمائش کا دورہ مجالس میں شرکت

کراچی:۔۔۔30 نومبر، 2011ء

محرم الحرام میں متحدہ قومی موومنٹ کی جانب سے فرقہ وارانہ ہم آہنگی کے فروغ اور مذہبی رواداری کے قیام کیلئے مختلف مکاتب فکر سے علمائے کرام سے ملاقاتوں کا سلسلہ جاری ہے۔ اس سلسلے میں ایم کیو ایم کی رابطہ کمیٹی کے رکن شعیب احمد بخاری نے معروف عالم دین حافظ محمد سلونی اہلحدیث جبکہ ایم کیو ایم کی رابطہ کمیٹی کے ارکان وسیم آفتاب نے ممتاز عالم دین علامہ شبلی رضا زیدی اور سیف یار خان نے علی کرار نقوی، اطہر مشہدی اور اطہر حسین سے ملاقاتیں کیں۔ اس موقع پر حق پرست صوبائی وزیر عبدالحییب، ایم کیو ایم علماء کمیٹی کے انچارج جاوید احمد اور کمیٹی دیگر ارکان بھی موجود تھے۔ ملاقات میں رابطہ کمیٹی کے ارکان نے یکم محرم الحرام کو نمائش چورنگی پردہشت گردوں کی جانب سے عزا داران حسین کو فائرنگ کر کے شہید کرنے کی سخت ترین الفاظ میں مذمت کی اور اس واقعہ کو شہر میں فرقہ وارانہ فسادات کی آگ بھڑکانے کی سازش قرار دیا۔ ملاقات میں علمائے کرام نے رابطہ کمیٹی کے ارکان سے گفتگو کرتے ہوئے کہا کہ ایم کیو ایم واحد سیاسی جماعت ہے جس کے پلیٹ فارم سے مذہبی ہم آہنگی کے قیام اور فرقہ واریت کے خاتمے کیلئے عملی کوششیں کی جاتی ہیں اور ایم کیو ایم کی یہ کوششیں دیگر جماعتوں کیلئے بھی قابل تقلید ہیں۔ علمائے کرام نے تمام مکاتب فکر سے تعلق رکھنے والے عوام سے اپیل کی کہ وہ اپنی صفوں میں اتحاد برقرار رکھیں اور شریعت پر کڑی نگاہ رکھیں۔ انہوں نے تمام مکاتب فکر کے علمائے کرام سے بھی اپیل کی کہ وہ اپنے خطبات میں فرقہ وارانہ ہم آہنگی کا درس دیں اس موقع پر علمائے کرام نے جناب الطاف حسین کی درازی عمر اور صحت و تندرستی کیلئے دعا بھی کی۔ دریں اثناء ایم کیو ایم کی رابطہ کمیٹی کے اراکین وسیم آفتاب اور ڈاکٹر صغیر احمد نے محرم الحرام میں فرقہ وارانہ ہم آہنگی کے فروغ کے سلسلے میں امام بارگاہ شاہ نجف مارٹن کوارٹر اور شاہ خراساں نمائش کا دورہ کیا اور شیعہ عالم دین علامہ حسن ظفر نقوی اور منتظمین سے ملاقات کی اور مجالس میں شرکت کی۔ اس موقع پر ایم کیو ایم علماء کمیٹی کے انچارج جاوید احمد و اراکین کمیٹی بھی انکے ہمراہ تھے۔ ملاقات میں رابطہ کمیٹی کے ارکان نے علمائے کرام سے گفتگو کرتے ہوئے کہا کہ ایم کیو ایم شہر میں فرقہ واریت کو ختم کرنا چاہتی اور مختلف مذہبی جماعتوں کے درمیان اتحاد بین المسلمین کا پیغام عام کرنا چاہتی ہے۔ اس موقع پر علمائے کرام نے گفتگو کرتے ہوئے کہا کہ ایم کیو ایم کی جانب سے محرم الحرام میں امن و امان کے قیام کیلئے قائد تحریک جناب الطاف حسین کی کوششوں کو سراہتے ہوئے ان کا شکریہ بھی ادا کیا۔

ایم کیو ایم ملک بھر میں سائبر انقلاب برپا کرنا چاہتی ہے، واسع جلیل

متحدہ قومی موومنٹ پاکستان کو ”سلی کون ویلی“ بنانا چاہتی ہے جس کیلئے وہ مسلسل عملی کوشش کر رہی ہے

طلبہ و طالبات انفارمیشن ٹیکنالوجی کی تعلیم سے خود کو آراستہ کریں

قائد تحریک جناب الطاف حسین کا طلبہ و طالبات کیلئے پیغام ہے کہ جدید تعلیم سے آراستہ ہو کر

ملک و قوم کی خدمت کیلئے اپنی مثبت صلاحیتوں کو بروئے کار لائیں

ایم کیو ایم لائڈھی سیلٹر کے زیر اہتمام سائبر انقلاب (Cyber Revolution) کے عنوان سے منعقدہ سیمینار سے خطاب

کراچی:۔۔۔30 نومبر، 2011ء

متحدہ قومی موومنٹ لائڈھی سیلٹر کے زیر اہتمام سائبر انقلاب (Cyber Revolution) کے عنوان سے لائڈھی میں سیمینار منعقد ہوا جس میں آئی ٹی کے ماہرین

نے BLOGGING, YOUTUBE, SMS, MMS, TWITTING پر سیمینار کے شرکاء کو تفصیلی بریفنگ دی گئی اور دنیا بھر میں انٹرنیٹ سروس کی سہولت کو عوام کیلئے قابل تقلید قرار دینے پر روشنی ڈالی گئی۔ سیمینار میں انفارمیشن ٹیکنالوجی سے وابستہ طلبہ و طالبات کے علاوہ ایم کیو ایم کی رابطہ کمیٹی کے رکن و شعبہ اطلاعات کے انچارج و اسسٹنٹ جلیل، حق پرست ارکان سندھ اسمبلی خالد افتخار، خواجہ انظہار الحسن، ایم کیو ایم کراچی تنظیمی کمیٹی کے انچارج حماد صدیقی و اراکین سمیت کالج و جامعات کے طلبہ و طالبات نے بڑی تعداد میں شرکت کی۔ و اسسٹنٹ جلیل نے سیمینار کے شرکاء سے خطاب کرتے ہوئے کہا کہ ایم کیو ایم پاکستان کی واحد سیاسی جماعت ہے جس نے سب سے پہلے ایم کیو ایم کی ویب سائٹ کو متعارف کرایا، ایم کیو ایم ملک بھر میں سائبر انقلاب برپا کرنا چاہتی ہے، دنیا بھر میں انفارمیشن ٹیکنالوجی کے اعتبار سے ”سلی کون ولی“ امریکہ کے شہر سنسنس ہوزے (San Jose) اور انڈیا کے شہر بنگلور ماننے جاتے ہیں۔ انہوں نے کہا کہ متحدہ قومی موومنٹ پاکستان میں کئی شہروں کو ”سلی کون ولی“ (Silicon Valley) بنانا چاہتی ہے جس کیلئے وہ مسلسل عملی کوشش کر رہی ہے۔ انہوں نے کہا کہ ضرورت اس بات کی ہے کہ طلبہ و طالبات اس انقلاب سے خود کو آراستہ کریں کیونکہ کسی بھی پڑھے لکھے، مہذب معاشرے میں طلبہ و طالبات کا اہم کردار ہوتا ہے جو ملک کی تعمیر و ترقی میں اہم سنگ میل ثابت ہوتے ہیں۔ انہوں نے کہا کہ نئی نسل کے طلبہ و طالبات کو چاہئے کہ وہ انفارمیشن ٹیکنالوجی کے حوالے سے مکمل آگاہی حاصل کرنے کیلئے ایم کیو ایم کے پلیٹ فارم پر جمع ہو جائیں اور قائد تحریک جناب الطاف حسین کے ویژن کے مطابق آگے بڑھائیں۔ انہوں نے کہا کہ قائد تحریک جناب الطاف حسین کا طلبہ و طالبات کیلئے پیغام ہے کہ وہ جدید تعلیم سے آراستہ ہو کر ملک و قوم کی خدمت کیلئے اپنی مثبت صلاحیتوں کو بروئے کار لائیں۔ سیمینار سے حق پرست ارکان سندھ اسمبلی خالد افتخار، خواجہ انظہار الحسن اور ایم کیو ایم کراچی تنظیمی کمیٹی کے انچارج حماد صدیقی نے بھی خطاب کیا۔ بعد ازاں انہوں نے سائبر انقلاب کے عنوان سے منعقد ہونے والے سیمینار کے منتظمین کو اسناد تقسیم کیں اور انہیں مبارکباد پیش کی اور اسے دور حاضر کیلئے مثبت کاوش قرار دیا۔

لندن میں نجی ٹی وی کے سینئر کیمرہ مین فخر الاسلام طاہر کے بڑے بھائی سید منصف علی زیدی

کے انتقال پر ایم کیو ایم کے قائد الطاف حسین کا اظہار تعزیت

لندن۔۔۔ 30 نومبر 2011ء

متحدہ قومی موومنٹ کے قائد جناب الطاف حسین نے لندن میں نجی ٹی وی کے سینئر کیمرہ مین فخر الاسلام طاہر کے بڑے بھائی سید منصف علی زیدی کے انتقال پر گہرے رنج و غم کا اظہار کیا ہے۔ اپنے تعزیتی بیان میں جناب الطاف حسین نے فخر الاسلام اور ان کے تمام اہل خانہ سے دلی ہمدردی کا اظہار کیا اور دعا کی کہ اللہ تعالیٰ سید منصف علی زیدی مرحوم کی مغفرت فرمائے، مرحوم کو جنت الفردوس میں جگہ دے اور تمام سوگوار لو احقین کو صبر جمیل عطا کرے۔

ایم کیو ایم کی رابطہ کمیٹی کے ارکان کی نوری شاہ بابا کے عرس کے موقع پر مزار پر حاضری

قائد تحریک جناب الطاف حسین کی جانب سے چادر چڑھائی اور فاتحہ خوانی کی

کراچی:۔۔۔ 30 نومبر، 2011ء

متحدہ قومی موومنٹ کی رابطہ کمیٹی کے ارکان و سبم آفتاب اور ڈاکٹر صغیر احمد نے نوری شاہ بابا کے عرس کے موقع پر تین ہٹی پر واقع مزار پر حاضری دی اور قائد تحریک جناب الطاف حسین کی جانب سے چادر چڑھائی اور فاتحہ خوانی کی۔ بعد ازاں انہوں نے ملک کی سلامتی، ترقی و خوشحالی اور امن و امان کے قیام سمیت قائد تحریک جناب الطاف حسین کی درازی عمر صحت و تندرستی کیلئے دعائیں بھی کیں۔

ایم کیو ایم کے کارکن سے رابطہ کمیٹی کا اظہار تعزیت

کراچی:۔۔۔ 30 نومبر، 2011ء

متحدہ قومی موومنٹ کی رابطہ کمیٹی نے متحدہ آرگنائزنگ کمیٹی محمود آباد سیکٹر یونٹ 2 کے کارکن محمد علی کی والدہ محترمہ زاہدہ پروین اور ایم کیو ایم سکھرزون یونٹ B-15 کے انچارج کی والدہ کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں رابطہ کمیٹی نے مرحومین کے تمام سوگوار لو احقین سے دلی تعزیت و ہمدردی کا اظہار کرتے ہوئے انہیں صبر کی تلقین کی۔ رابطہ کمیٹی نے دعا کی کہ اللہ تعالیٰ مرحومین کو جنت الفردوس میں اعلیٰ مقام عطا فرمائے اور سوگواران کو صبر جمیل عطا کرے۔ (آمین)

ایم کیو ایم میرپورخاص زون کے کارکن محمد جاوید کے انتقال پر جناب الطاف حسین کا اظہارِ افسوس

کراچی:۔۔۔30 نومبر، 2011ء

متحدہ قومی موومنٹ کے قائد جناب الطاف حسین نے میرپورخاص زون یونٹ-2-D کے کارکن محمد جاوید کے انتقال پر گہرے رنج و غم کا اظہار کیا ہے۔ ایک تعزیتی بیان میں جناب الطاف حسین نے مرحوم کے تمام سوگواروں اور لواحقین سے دلی تعزیت و ہمدردی کا اظہار کرتے ہوئے کہا کہ مرحوم تحریک کے سینئر کارکن تھے، ہر کڑے اور مشکل وقت میں انہوں نے تحریک کے مشن و مقصد کے فروغ کیلئے اپنی خدمات انجام دیں۔ ان کے انتقال پر مجھ سمیت تنظیم کا ایک ایک کارکن غم زدہ ہے۔ جناب الطاف حسین نے دعا کی کہ اللہ تعالیٰ مرحوم کو اپنی جوار رحمت میں اعلیٰ مقام عطا فرمائے اور سوگواران کو یہ صدمہ برداشت کرنے کا حوصلہ عطا کرے۔ (آمین)

